



जा.क्र./नसका/स्थायी/CR- ११८/२०१६.  
नांदेड वाघाळा शहर महानगरपालिका, नांदेड.  
दिनांक:- २०.०१.२०१६



**नांदेड वाघाळा शहर महानगरपालिका, नांदेड.**  
**स्थायी समितीच्या सभेची सूचना**

मुंबई प्रांतिक महानगरपालिका अधिनियम १९४९ चे अनुसूची ड चे प्रकरण -२ मधील नियम क्र.३ (अ) अन्वये मुंबई प्रांतिक महानगरपालिका अधिनियम १९४९ चे अनुसूची ड चे प्रकरण दोन मधील नियम क्र ३ (अ) (ब) अन्वये नांदेड वाघाळा शहर महानगरपालिकेच्या स्थायी समितीची सभा दिनांक २२.०१.२०१६ रोजी दुपारी ०४.०० वाजता नांवाशमनपा स्थायी समिती सभागृह येथे भरविण्यात येत आहे तरी या सभेस उपस्थित राहावे ही विनंती.

  
नगरसचिव,  
नांवाशमनपा, नांदेड.

  
सभापती,  
स्थायी समिती,  
नांवाशमनपा, नांदेड.

प्रति,  
श्री/श्रीमती \_\_\_\_\_  
सदस्य / सदस्या स्थायी समिती,  
नांदेड वाघाळा शहर महानगरपालिका, नांदेड.

विषय क्रं. ०१

दिनांक २७.११.२०१५, ०९.१२.२०१५ विशेष सभा, १८.१२.२०१५ व २३.१२.२०१५ रोजी मागील झालेल्या इतिवृत कायम करणे बाबत.

विषय क्रं.०२

नांदेड वाघाळा शहर महानगरपालिका ह्यीत प्रभाग क्रं. ७ मध्ये तथागतनगर भागात श्री कवठेकर ते इबीतवार यांच्या घरापर्यंत सी.सी. रस्ता व आर.सी.सी. नाली करणेसाठी या विभागाचे कनिष्ठ अभियंता व उप अभियंता यांनी प्रत्यक्ष स्थळ पहाणी केली असता सदरचे काम करणे आवश्यक असून सदर कामासाठी आवश्यक बाबींचा समावेश करून जिल्हादरसुची २०१४-१५ नुसार रुपये १,९४,७००/- चे अंदाजपत्रक तयार करून सदर काम एल. अन्ड एस. कन्सल्टेशन नांदेड यांचेकडून करून घेण्यात आले.

कामाची निकड व तातडी लक्षात घेता सदरचे काम विना निविदा रास्त पध्दतीने अंदाजपत्रक दरावर एल. अन्ड एस. कन्सल्टेशन नांदेड यांचेकडून करून घेण्यात आले त्यास व कामावर झालेला खर्च रुपये १,९४,७००/- यास कार्यांतर प्रशासकिय व आर्थिक मंजूरीसाठी प्रस्ताव महाराष्ट्र महानगरपालिका अधिनियम १९४९ चे प्रकरण ५ कलम २ नुसार स्थायी समिती समोर सादर.

विषय क्रं.०३

महाराष्ट्र महानगरपालिका अधिनियम १९४९ चे कलम ७३(क) व (ड) अन्वये नोंद घेणे बाबत.  
कार्यालयीन आदेश क्रं. नावाशमनपा/पापु/१०८६६/१५ दिनांक २६.११.२०१५ नुसार मनपा ह्यी मध्ये हिंगोली गेट पासून ते केशर रोड पर्यंत राजिंग मेन पाईप लाईन मधुन दोन ठिकाणाचे लिकेजेसची दुरुस्ती करण्यासाठी उप अभियंता पापुजनि यांनी अहवालासह सादर केलेले अंदाजपत्रक दिनांक ०३.१०.२०१५ नुसार सदरील ठिकाणी दोन लिकेजेसची दुरुस्ती करणे करिता अहवाल सादर केलेले अंदाजपत्रक रुपये १,५९,२६४/- (अक्षरी रुपये एक लक्ष एकोणसाठ हजार दोनशे चौसाष्ट फक्त) ला मा. आयुक्त यांना प्रदान अधिकारानुसार कार्यांतर प्रशासकिय व आर्थिक मान्यता प्रदान करण्यात आली सदरील काम इन्द्रजा कन्सल्टेशन उस्मानाबाद यांच्याकडून करून घेण्यात आले असून सदरील कामावर एकूण झालेला खर्च रुपये १,५९,२६४/- संबंधीतास देयक अदायी करण्यास मान्यता देण्यात आली.

सदरील खर्च मनपा अंदाजपत्रक सालसन २०१५-१६ च्या संबंधीत पाणी पुरवठा देखभाल दुरुस्ती या लेखा शिर्षकातून करण्यात यावा.

## विषय क्र.०४

नांदेड वाघाळा शहर महानगरपालिका पाणी पुरवठा व मलनिस्सारण झोन क्रमांक B मध्ये उपअभियंता पापुवजनि विभाग मनपा नांदेड यांनी सादर केलेल्या अहवालानुसार स्थानिक बाजार दराप्रमाणे कामाची तातडी गरजा व आवश्यकता पाहता मे. सोहेल कन्सल्टेशन अन्ड स्टिल वर्क्स नांदेड यांच्याकडून झोन B मधील ४२ हातपंप दुरुस्त करून घेण्यात आले आहे त्यास रुपये २,९९,५१५/- (अक्षरी रुपये दोन लाख नव्यान्व हजार पाचशे पंधरा फक्त) चा खर्च झालेला आहे.

करिता सदर प्रस्तावास मुंबई प्रांतिक महानगरपालिका अधिनियम १९४९ चे अनुसूची ड प्रकरण ५ कलम २ नुसार स्थायी समिती समोर कार्यांतर प्रशासकिय आर्थीका मान्यतेस्तव सादर.

## विषय क्र.०५

मनपा हद्दीत प्रभाग क्र. ३० अंतर्गत इतवारा भागात अस्तित्वात असलेल्या बोअरवेल मध्ये पॉव्हर पम्प व पाईप्स टाकण्यात आले सदरील काम मे. दिलीप इलेक्ट्रीकल्स नांदेड यांच्याकडून करून घेवून त्यास प्रत्यक्ष खर्च रुपये ६५,६९२/- खर्च झालेला आहे त्यास मुंबई प्रांतिक महानगरपालिका अधिनियम १९४९ चे अनुसूची ड प्रकरण ५ कलम २ नुसार कार्यांतर प्रशासकिय व आर्थीक मंजूरीस्तव स्थायी समिती समोर सादर.

## विषय क्र.०६

नांदेड वाघाळा शहर महानगरपालिका नांदेड अंतर्गत विविध विभागाचे संरक्षण करण्यासाठी कार्यालयीन आदेश क्र. नावाशमनपा/साप्रवि/७९७६/१४ दिनांक २३.०७.२०१४ अन्वये मे. कलोटी, सिक्युरीटी सर्व्हिसेस नागपुर यांनी पुरवठा केलेले (५२) सुरक्षारक्षकांच्या सेवेस माहे ०१.०५.२०१४ ते ३०.०४.२०१५ या कालावधीसाठी पुर्वीच्याच अटी व शर्तीच्या अधिन राहून मुदतवाढ देण्यात आली सदर आदेशाची नोंद स्थायी समिती सभेत घेण्यात आली.

उपरोक्त मे. कलोटी सिक्युरीटी सर्व्हिसेस नागपुर यांनी पुरवठा केलेल्या सुरक्षारक्षकांची मुदतवाढ दि. ३०.४.१५ रोजी संपली असल्यामुळे नविन सुरक्षारक्षक पुरवठा करण्यासाठी ऑनलाईन ई-निविदा मागविण्यात आलेली असून सदर प्रक्रिया पुर्ण होवून नवीन सुरक्षा एजन्सीकडून पुरवठा करण्यात आलेल्या सुरक्षारक्षकांच्या नियुक्तीस कालावधी लागणार असल्यामुळे दिनांक ०१.०५.१५ ते ३१.०५.१५ या कालावधीसाठी कार्यालयीन प्रस्ताव क्र. जा.क्र. नावाशमनपा/साप्रवि/१७७३/१४५ दि. ११.०५.१५ अन्वये दिनांक ०१.०६.१५ ते ३०.०६.१५ या कालावधीसाठी कार्यालयीन प्रस्ताव क्र. साप्रवि/२९८०/१५ दि. ०२.०६.१५ अन्वये व दि. ०१.०७.१५ ते दि. ३१.०७.१५ या कालावधीसाठी कार्यालयीन प्रस्ताव क्र. साप्रवि/४९९८/१५ दि. १५.७.१५ अन्वये मे. कलोटी सिक्युरीटी सर्व्हिसेस नागपुर यांनी पुरवठा केलेल्या सुरक्षारक्षकांच्या सेवेस मुदतवाढ देण्यासाठी प्रस्ताव स्थायी समिती सभेसमोर निर्णयास्तव ठेवण्यात आले होते त्यानुसार स्थायी समिती मनपा नांदेड यांचे आयोजित बैठक दि. ३०.७.१५ ठराव क्र ५६, ५७ व १०३ अन्वये उक्त (०३) ही महिण्याच्या मुदतवाढीस मंजूरी देण्यात आलेली आहे. तथापि नव्याने ई-निविदा सुचना क्र. साप्रवि/ई-निविदा/८०७७/१५ दिनांक २२.०९.१५ अन्वये मागविण्यात आलेल्या सुरक्षारक्षकांच्या नियुक्ती प्रक्रिया पुर्ण न झाल्यामुळे दिनांक ०१.०८.१५ ते ३१.१०.१५ या कालावधीसाठी कार्यालयीन प्रस्ताव क्र. साप्रवि/९३२२/१५ दि. १९.१०.१५ अन्वये मुदतवाढ देण्याचा प्रस्ताव स्थायी समिती सभेसमोर निर्णयास्तव ठेवण्यात आले आहे.

तथापि ई-निविदा सुचना क्र. साप्रवि/ई-निविदा/८०७७/१५ दि. २२.०९.१५ अन्वये नव्याने मागविण्यात आलेल्या सुरक्षारक्षकांच्या नियुक्तीची प्रक्रिया अंतिम टप्प्यात असल्यामुळे सदर नियुक्तीस प्रशासकिय कारणास्तव कालावधी लागत असल्यामुळे मे. कलोटी सिक्युरीटी सर्व्हिसेस नागपुरच्या सुरक्षारक्षकांच्या सेवेस पुर्वीच्याच अटी व शर्तीनुसार दि. ०१.११.१५ ते ३१.१२.१५ या दोन महिण्याच्या कालावधीसाठी मुदतवाढ देण्याकरिता प्रस्ताव स्थायी समिती सभेसमोर निर्णयास्तव सादर.

## प्रशासकिय टिप्पणी

नांदेड वाघाळा शहर महानगरपालिका नांदेड अंतर्गत विविध विभागाचे संरक्षण करण्यासाठी कार्यालयीन आदेश क्र. नावाशमनपा/साप्रवि/७९७६/१४ दिनांक २३.०७.२०१४ अन्वये मे. कलोटी, सिक्युरीटी सर्व्हिसेस नागपुर यांनी पुरवठा केलेले (५२) सुरक्षारक्षकांच्या सेवेस माहे ०१.०५.२०१४ ते ३०.०४.२०१५ या कालावधीसाठी पुर्वीच्याच अटी व शर्तीच्या अधिन राहून मुदतवाढ देण्यात आली सदर आदेशाची नोंद स्थायी समिती सभेत घेण्यात आली.

उपरोक्त मे. कलोटी सिक्युरीटी सर्व्हिसेस नागपुर यांनी पुरवठा केलेल्या सुरक्षारक्षकांची मुदतवाढ दि. ३०.४.१५ रोजी संपली असल्यामुळे नविन सुरक्षारक्षक पुरवठा करण्यासाठी ऑनलाईन ई-निविदा मागविण्यात आलेली असून सदर प्रक्रिया पुर्ण होवून नवीन सुरक्षा एजन्सीकडून पुरवठा करण्यात आलेल्या सुरक्षारक्षकांच्या नियुक्तीस कालावधी लागणार असल्यामुळे दिनांक ०१.०५.१५ ते ३१.०५.१५ या कालावधीसाठी कार्यालयीन प्रस्ताव क्र. जा.क्र. नावाशमनपा/साप्रवि/१७७३/१४५ दि. ११.०५.१५ अन्वये दिनांक ०१.०६.१५ ते ३०.०६.१५ या कालावधीसाठी कार्यालयीन प्रस्ताव क्र. साप्रवि/२९८०/१५ दि. ०२.०६.१५ अन्वये व दि. ०१.०७.१५ ते दि. ३१.०७.१५ या कालावधीसाठी कार्यालयीन प्रस्ताव क्र. साप्रवि/४९९८/१५ दि. १५.७.१५ अन्वये मे. कलोटी सिक्युरीटी सर्व्हिसेस नागपुर यांनी पुरवठा केलेल्या सुरक्षारक्षकांच्या सेवेस मुदतवाढ देण्यासाठी प्रस्ताव स्थायी समिती

सभेसमोर निर्णयास्तव ठेवण्यात आले होते त्यानुसार स्थायी समिती मनपा नांदेड यांचे आयोजित बैठक दि. ३०.७.१५ ठराव क्रं ५६, ५७ व १०३ अन्वये उक्त (०३) ही महिण्याच्या मुदतवाढीस मंजूरी देण्यात आलेली आहे. तथापि नव्याने ई-निविदा सुचना क्रं. साप्रवि/ई-निविदा/८०७७/१५ दिनांक २२.०९.१५ अन्वये मागविण्यात आलेल्या सुरक्षारक्षकांच्या नियुक्ती प्रक्रिया पूर्ण न झाल्यामुळे दिनांक ०१.०८.१५ ते ३१.१०.१५ या कालावधीसाठी कार्यालयीन प्रस्ताव क्रं. साप्रवि/९३२२/१५ दि. १९.१०.१५ अन्वये मुदतवाढ देण्याचा प्रस्ताव स्थायी समिती सभेसमोर निर्णयास्तव ठेवण्यात आले आहे.

तथापि ई-निविदा सुचना क्रं. साप्रवि/ई-निविदा/८०७७/१५ दि. २२.०९.१५ अन्वये नव्याने मागविण्यात आलेल्या सुरक्षारक्षकांच्या नियुक्तीची प्रक्रिया अंतिम टप्प्यात असल्यामुळे सदर नियुक्तीस प्रशासकिय कारणास्तव कालावधी लागत असल्यामुळे मे. कलोटी सिव्युरिटी सर्व्हिसेस नागपुरच्या सुरक्षारक्षकांच्या सेवेस पूर्वीच्याच अटी व शर्तीनुसार दि. ०१.११.१५ ते ३१.१२.१५ या दोन महिण्यांच्या कालावधीसाठी मुदतवाढ देणे योग्य राहिल.

विषय क्रं.०७

नांदेड वाघाळा शहर महानगरपालिका हद्दीत नागरी दलीत वस्ती सुधार योजना अंतर्गत प्रभाग क्रं. २३ मध्ये गौयल यांचे घर ते नंदलाल ते श्री ढवळे यांच्या घरा पर्यंत तसेच ढवळे यांचे घर ते श्री कांबळे यांच्या घरा पर्यंत आरसीसी नाली व सिसि रस्ता करणेसाठी रुपये ३९,९९,२३४/- साठी ई-टेंडर सेल व्दारे निविदा सुचना क्रं. साबांवि/१०१२५/२०१५ दिनांक ०४.११.२०१४ अन्वये दै. उद्याचा मराठवाडा या वर्तमानपत्रात दिनांक ०६.११.२०१५ रोजी निविदा प्रसिध्द करण्यात आली असता उपरोक्त कामासाठी एकूण ३ निविदा प्राप्त झाले प्राप्त निविदा त्रीसदस्यीय समिती समोर दिनांक २३.१२.२०१५ रोजी उघडण्यात आले असता त्यांचा तुलनात्मक तक्ता खालील प्रमाणे आहे.

अ.क्र.	कंत्राटदाराचे नांव	कंत्राटदाराने दिलेले दर
०१	कामारीकर कन्सट्रक्शन नांदेड	अंदाजपत्रकीय दराने
०२	सोहेल कन्सट्रक्शन नांदेड	९% जास्त दर
०३	स्वान इन्फ्रास्ट्रक्चर नांदेड	७% जास्त दर

तुलनात्मक तक्त्यानुसार सर्वात कमी दराची निविदा कामारीकर कन्सट्रक्शन नांदेड यांची असुन ती अंदाजपत्रक दराची आहे.

करिता नागरी दलीत वस्ती सुधार योजना अंतर्गत प्रभाग क्रं. २३ मध्ये गौयल यांचे घर ते नंदलाल ते श्री ढवळे यांच्या घरापर्यंत तसेच ढवळे यांचे घर ते श्री कांबळे यांच्या घरापर्यंत आरसीसी नाली व सिसि रस्ता करणेसाठी कामारीकर कन्सट्रक्शन नांदेड यांची अंदाजपत्रकीय दराची निविदा मंजूरीस्तव सदरचा प्रस्ताव स्थायी समिती समोर सादर.

विषय क्रं.०८

नावाशमनपा हद्दीत प्रभाग क्रं. ३ अंतर्गत शिवनेदी नगर मध्ये २० नग ७०W सोडियम पथदिवे पुरवठा करुन बसविण्यात आले आहे सदरील काम अत्यंत तातडीने करुन घ्यावयाचे असल्याने निवदा न मागविता महाराष्ट्र शासनाच्या सार्वजनिक बांधकाम (विधुत विभागाच्या) डीएसआर २०११-१२ नुसार तयार करण्यात आलेल्या अंदाजपत्रक दरावर मे. नांदेड इंजिनिअरिंग कंपनी नांदेड यांच्याकडून रास्त पध्दतीने करुन घेण्यात आलेली आहे व या कामासाठी रुपये ७१,९००/- (अक्षरी रुपये एकातर हजार नऊशे फक्त) एवढा खर्च झालेला आहे.

करिता या कामास मुंबई प्रांतिक मनपा अधिनियम १९४९ च्या अनुसूची ड प्रकरण ५ कलम २ अन्वये कार्यांतर प्रशासकिय व आर्थीक मान्यता प्रदान करण्यासाठी सदरचा प्रस्ताव स्थायी समिती समोर सादर.

विषय क्रं.०९

नावाशमनपा हद्दीत झोन क्रं. ब अंतर्गत विविध भागात १५ नग नविन ७ व्हॅड सोडियम पथदिवे पुरवठा करुन बसविण्यात आले आहे सदरील काम अत्यंत तातडीने करुन घ्यावयाचे असल्याने निवदा न मागविता महाराष्ट्र शासनाच्या सार्वजनिक बांधकाम (विधुत विभागाच्या) डीएसआर २०११-१२ नुसार तयार करण्यात आलेल्या अंदाजपत्रक दरावर मे. नांदेड इंजिनिअरिंग कंपनी नांदेड यांच्याकडून रास्त पध्दतीने करुन घेण्यात आलेली आहे व या कामासाठी रुपये ५३,६८५/- (अक्षरी त्रेपन हजार सहाशे पंच्यांशी फक्त) एवढा खर्च झालेला आहे.

करिता या कामास मुंबई प्रांतिक मनपा अधिनियम १९४९ च्या अनुसूची ड प्रकरण ५ कलम २ अन्वये कार्यांतर प्रशासकिय व आर्थीक मान्यता प्रदान करण्यासाठी सदरचा प्रस्ताव स्थायी समिती समोर सादर.

## विषय क्रं.१०

नावाशमनपा हद्दीत सर्व झोन अंतर्गत विविध भागात एकूण २७ नग ७० व्हॅट सोडियम पथदिवे व ३३ नग २२x२४ व्हॅट टी-५ पथदिवे पुरवठा करून बसविण्यात आले आहे सदरील काम अत्यंत तातडीने करून घ्यावयाचे असल्याने निवदा न मागविता महाराष्ट्र शासनाच्या सार्वजनिक बांधकाम (विधुत विभागाच्या) डीएसआर २०१३-१४ नुसार तयार करण्यात आलेल्या अंदाजपत्रक दरावर मे. नॅशनल इलेक्ट्रीकल इंजिनियर नांदेड यांच्याकडून रास्त पध्दतीने करून घेण्यात आलेली आहे व या कामासाठी रुपये २,२२,९३९/- (अक्षरी रुपये दोन लाख बाविस हजार नऊशे एकोनचाळीस फक्त) एवढा खर्च झालेला आहे.

करिता या कामास मुंबई प्रांतिक मनपा अधिनियम १९४९ च्या अनुसूची ड प्रकरण ५ कलम २ अन्वये कार्यांतर प्रशासकिय व आर्थिक मान्यता प्रदान करण्यासाठी सदरचा प्रस्ताव स्थायी समिती समोर सादर.

## विषय क्रं.११

नावाशमनपा हद्दीत गुरु-ता-गद्दी सोहळ्या अंतर्गत मोनुमेन्टस (पुतळ्या जवळील) दुरुस्ती करणेसाठी या विभागाचे कनिष्ठ अभियंता व उप अभियंता यांनी प्रत्यक्ष स्थळ पहाणी केली असता सदरचे काम करणे आवश्यक असून सदर कामासाठी आवश्यक बाबींचा समावेश करून जिल्हा दरसुची २०१४-१५ नुसार रुपये १,५५,२८६/- चे अंदाजपत्रक सादर करून सदर काम सोहल कन्सट्रक्शन नांदेड यांचेकडून करून घेण्यात आले.

कामाची निकड व तातडी लक्षात घेता सदरचे काम विना निविदा रास्त पध्दतीने अंदाजपत्रक दरावर सोहल कन्सट्रक्शन नांदेड यांचेकडून करून घेण्यात आले त्यास व कामावर झालेला खर्च रुपये १,५५,२८६/- यास महाराष्ट्र मनपा अधिनियम १९४९ च्या अनुसूची ड प्रकरण ५ कलम २ अन्वये कार्यांतर प्रशासकिय व आर्थिक मान्यता प्रदान करण्यासाठी सदरचा प्रस्ताव स्थायी समिती समोर सादर.

## विषय क्रं. १२

नांदेड वाघाळा शहर महानगरपालिका हद्दीत झोन क्रं. C मध्ये पाणी पुरवठा व मलनिस्सारण देखभाल दुरुस्ती करिता नियुक्त ठेकेदारा मार्फत (AMRC) अंतर्गत कामे करून घेण्यात येत आहे. झोन क्रं. C मे. ईश्वरदास अन्ड कंपनी यांनी दिनांक ०९.०९.२०१५ पासून देखभाल दुरुस्तीचे कामे बंद केलेली आहेत. उपअभियंता व कार्यकारी अभियंता यांच्या अहवालानुसार सदरील ठिकाणी मॅफको रोड मुख्य रस्त्यावर ड्रेनेज चौकअप झाल्यामुळे वाहतुकीस अडथळा निर्माण होत असल्यामुळे सदर काम तातडीचे व आवश्यक असल्यामुळे मंजूर दरावर मे. स्वान इन्फ्रास्ट्रक्चर नांदेड यांचे मार्फत तातडीने करून घेण्यात आले त्यासाठी रुपये १०,४२,५७५/- (दहा लक्ष बेचाळीस हजार पाचशे पंच्याहतर फक्त) खर्च झाला असून सदरील खर्च मनपा देखभाल दुरुस्ती या लेखा शिर्षकातून खर्च करण्यात येतो व सदरील काम मे. स्वान इन्फ्रास्ट्रक्चर नांदेड यांनी केल्यामुळे त्यास कार्यांतर प्रशासकिय व आर्थिक मान्यता प्रदान करण्यासाठी सदरचा प्रस्ताव स्थायी समिती समोर समोर मान्यतेस्तव सादर.

## विषय क्रं.१३

## प्रस्ताव

नांदेड वाघाळा शहर महानगरपालिका हद्दी मध्ये विविध ठिकाणी ई. टॉयलेट उभारल्यास ते शहरवासीयांच्या आरोग्याच्या व शहर स्वच्छतेच्या दृष्टीकोणातून सोईचे होईल. ई-टॉयलेट हे पूर्णपणे स्वयंचलित असतात. यातील संपूर्ण यंत्रणा ही Sensor Base असून याचा वापर करणा-या व्यक्तीने ठरावीक रक्कमेचे नाणे Coin Box मध्ये टाकले की आपोआप पूर्ण यंत्रणा कार्यान्वीत होते. जसे दार उघडणे, लाईट सुरु होणे, Floor Autoflash होणे इत्यादी. या टॉयलेट उभारणीकरीता जागाही अतिशय कमी वापरात येते. महीलांकरीता सॅनिटरी नॅपकीन, वॅडींग मशीन, वॉश बेसीन, आरसा इत्यादी सुविधांचा अंतर्भाव ई-टॉयलेट मध्ये करता येऊ शकतो. Public Friendly अशा या ई-टॉयलेटची उभारणी संपुर्ण शहरात आवश्यकतेनुसार ठिक ठिकाणी केल्यास शहर वासीयांना अत्यंत सोईचे होईल. परंतु तूर्तास प्रयोगिक तत्वावर शहरात दोन ठिकाणी ई-टॉयलेटसाठी जागा निश्चित करून बांधकाम करणे व त्यासाठी लागणा-या खर्चास प्रशासकिय व आर्थिक मान्यता ही मनपा स्थायी समितीची सभा सर्वानुमते देते व हा ठराव याच सभेत कायम करते.

सुचक :- इशरत फातेमा अ. शमीम

अनुमोदक:- कदम गंगाबाई

## विषय क्रं.१४

## अपिल

दिनांक ०४.०९.२०१६

प्रति,

मा. सभापती,

स्थायी समिती,

नावाशमनपा नांदेड

विषय:- मा.आयुक्त नावाशमनपा नांदेड यांनी बजावलेल्या निलंबन आदेशा विरुद्ध अपिल

अपिलकर्ता :- मनोहर शिवाजीराव दंडे, उपअभियंता बीएसयुपी विभाग नावाशमनपा नांदेड

संदर्भ :- मा. आयुक्त नावाशमनपा नांदेड यांचे आदेश जा.क्रं. साप्रवि/आस्था-५/९८११/१५ दिनांक २९.१०.२०१५

आदरणी महोदया,

**प्रस्तावना**

उपरोक्त प्रकरणी सविनय सादर की, दिनांक २९.१०.२०१५ रोजी भ्रमणध्वनी वरून प्राप्त आदेशाचे मानवी आवाक्या बाहेरील कारणामुळे पालन करू न शकल्यामुळे मला, मा. आयुक्तांनी संदर्भीय आदेशाद्वारे मनपा सेवेतून तात्काळ निलंबित केले आहे. वस्तुस्थिती माहिती करून घेता एकतर्फी निर्णय घेऊन करण्यात आलेले निलंबन निर्दयीपणाचे व कारण नसतांना व्यथित करणारे असल्याने कृपया मानवी दृष्टीकोन ठेवून खालील कारणास्तव त्या आदेशा विरुद्ध माझे प्रस्तुत अभिवेदन स्वीकारून मला न्याय द्यावा हि सविनय प्रार्थना.

१) महोदया, मी १५ वर्षा पासून मनपा सेवेत आहे या कालावधीत मी अत्यंत प्रामाणिकपणे व सचोटीने माझ्या कर्तव्य जबाबदारीचे पालन केले वरिष्ठांना आक्षेपार्ह वाटणारे वर्तन माझ्या कडून कधी ही घडलेले नाही. दिनांक २९.१०.२०१५ रोजी मा. आयुक्त यांच्या ब्रम्हपुरी येथील कामाची स्थळ पहाणी दौ-याची सुचना मला भ्रमणध्वनीवरून प्राप्त झाली. तथापी मला असलेल्या मुळव्याधीच्या शारीरिक व्याधीने मी संतुस्त होतो अव्याहत सुरु असलेल्या रक्त स्त्रावावर नियंत्रण करण्यासाठी मी डॉक्टरांच्या देखरेखीखाली उपचाराधिन होतो.

माझी शारीरिक असहाय्यता लक्षात घेऊन व डॉक्टरांच्या सत्यावरून मी एसएमएस द्वारे माझे असहाय्यता मा. कार्यकारी अभियंता श्री कांबळे व कार्यालय अधीक्षक श्री बंडोपंत उत्तरवार यांना अवगत केली. माझी व्याधी व त्यामुळे निर्माण झालेली माझी असहाय्य अवस्था विचारात घेवून मला मनपा प्रशासना कडून सहानुभुती व माणुसकी पूर्ण वागणुक मिळेल अशी अपेक्षा असतांना मा. आयुक्तांनी संदर्भीय आदेशाद्वारे मला मनपा सेवेतून तात्काळ निलंबित करून अमानवी वर्तनाचा साक्षात्कार घडविला.

मा. आयुक्तांची ही कृती धक्कादायक व माझ्या सामाजिक प्रतिष्ठेला, अकारण व शुल्लक बाबी वरून कलंकीत करणारी तर होतीच तथापी त्याचा माझ्या कुटुंबीयावर अकल्पित आघात झाला आहे.

महोदया, चुक आणि गुल्हा यांच्या सीमा रेषा अत्यंत अस्पष्ट असतात अशा वेळी सदसद विवेक बुध्दीने त्यातील फरक ओळखून निर्णय नाही घेतला तर मानवी चांगुलपणा धोक्यात येतो असे म्हणतात आजतागायत निष्ठापूर्वक सेवा बजावून ही माझ्या शारीरिक असाहय्यतेची योग्य दाखल न घेता प्रशासन जर मला अशी अमानवी स्वरूपाची वागणुक देत असेल तर इतरांनी त्या पासून काय बोध घ्यावा ?

मा. आयुक्तांनी मी निदर्शनास आणलेली वस्तुस्थिती तपासण्याची तसदी ही घेतली नसावी असे दिसते किमान निरापराधावर अन्याय होऊ नये म्हणून तरी त्यांनी आपल्या विश्वासु माध्यमा मार्फत माझ्या म्हणण्याची सत्यता पडताळली असती तर मला वप माझ्या कुटुंबीयांना अकारण व्यथित होण्याची वेळ आली नसती. मा. आयुक्तांनी वस्तुस्थिती न जाणून घेता घेतलेला निर्णय एकतर्फी व टोकाला जाऊन घेतलेला असून मनपा कर्मचा-यात निष्ठाहीनता निर्माण होण्यास प्रेरणा देणारा असल्याने गौण स्वरूपाच्या दूषणा पोटी त्यांनी केलेले निलंबन समर्थनीय नसल्याने कृपया माझ्या प्रस्तुत अपिलावर मानवी दृष्टीकोणातून विचार करून माझे निलंबन रद्दबातल ठरवावे ही प्रार्थना.

प्रसंगवश आपले लक्ष, म.शा.सा.प्र.वि विभागीय चौकशी नियम पुस्तिका (चौथी आवृत्ती) १९१ च्या प्रकरण दोन परिच्छेद २-१ कडे वेधण्यात येते या नियमामध्ये शासनाने असे स्पष्ट नमूद केले आहे की, केवळ समर्थनीय ठरू शकेल अशा परिस्थितीतच निःसंदिग्ध व निर्विवाद पुराव्या आधारे प्रथम दर्शनी बडतर्फ किंवा सेवेतून काढून टाकण्या सारखी शिक्षा लादण्या योग्य बाब असल्या शिवाय निलंबनाचा आदेश देऊ नये. मा. उच्च न्यायालयाने देखील डॉ. के.सी. आझाद विरुद्ध हिमाचल प्रदेश शासन-१९९१ एस.एल.आर.३२६ प्रकरणी दिलेल्या निवाड्यात हेच स्पष्ट केले आहे की, निलंबन करण्याची शक्ती स्वेच्छाधिन असते ती योग्य विचार करून वापरली पाहिजे बाह्य व दूरगामी संबंध असलेल्या परिस्थितीत भेदभाव व पक्षपाती बुध्दीने निलंबनाचा आदेश काढलेला नसावा, असे असतांना शारीरिक व्याधीन पिडीत अवस्थेत क्षेत्रीय भेटीस उपस्थित राहू शकलो नाही. एवढ्या किरकोळ आणि गौण स्वरूपाच्या दुषणाखाली थेट निलंबनाची कार्यवाही करणे अमानवी पणाचे वाटते. सबब निलंबनाचे आदेश रद्द करून बाजूस सारण्यात यावे ही विनंती.

आदरपूर्वक सादर.

आपला विश्वासु,

स्वाक्षरीत/-

मनोहर शिवाजीराव दंडे, उप अभियंता

दिनांक ०४.०१.२०१६

विषय क्रं.१५

अपिल

प्रति,

मा. सभापती,

स्थायी समिती,

नावाशमनपा नांदेड

विषय:- मा.आयुक्त नावाशमनपा नांदेड यांनी बजावलेल्या निलंबन आदेशा विरुद्ध अपिल

अपिलकर्ता :- सुनिल भास्करराव देशमुख, उपअभियंता अमृत विभाग नावाशमनपा नांदेड

संदर्भ :- मा. आयुक्त नावाशमनपा नांदेड यांचे आदेश जा.क्र. साप्रवि/आस्था-५/१९२२/१५ दिनांक १४.१२.२०१५

आदरणी महोदया,

**प्रस्तावना**

उपरोक्त विषयी सविनय सादर की, नावाशमनपा नांदेड हद्दीत बीएसयुपी योजने अंतर्गत घरकुलाची कामे विना परवाना चातु केल्या बाबत व कामाचा प्रगती अहवाल ससादर न केल्यामुळे प्रकरणाच्या कामात प्रगती दिसून आली नाही म्हणून त्या बाबत जबाबदार धरून मा. आयुक्तांनी मला संदर्भात नमूद आदेशाद्वारे मनपा सेवेतून तडकाफडकी निलंबित केले आहे.

संदर्भीय निलंबन आदेश काढण्यापूर्वी वर नमुद दोषारोप समाविष्ट असलेली कारणे दाखवा नोटीस दि. ०९.११.२०१५ रोजी माझ्यावर बजावण्यात आली त्यावर दि. ३०.११.२०१५ रोजी स्पष्टीकरण सादर करतांना मी ही वस्तुस्थिती संदर्भासह निदर्शनास आणली होती की, विनापरवाना सुरु करण्यात आलेल्या घरकुलांच्या कामास मी जबाबदार नसून ही बाब निदर्शनास आल्यानंतर मी जातीने लक्ष घालून मा. आयुक्तांच्या निदर्शनास आणली तसेच ही कामे सुरु करण्यासाठी सर्वसाधारण सभेने पारीत केलेल्या ठरावाच्या अनुषंगाने मा. आयुक्तांची परवानगी घेण्या करिता तत्संबंधीत प्रस्तावाची संचीका रीतसर योग्य मार्गाने सादर केली याचे अभिलेखीय पुरावे मनपाच्या कार्यालयात उपलब्ध आहेत. मा. आयुक्तांनी मात्र या संचीकेवर कोणताही निर्णय न घेता ती विभागास परत केली.

विशेष नमुद करण्याची बाब म्हणजे त्यांच्या परवानगी शिवाय कामे सुरु करण्यास प्रत्यक्ष जाबदार असणारे अधिकारी कोण हे मा. आयुक्तांना ज्ञात आहेत तथापी त्यांना कार्यवाहीतून सुट देऊन त्यांनी मला जबाबदार धरून तात्काळ निलंबित केले जेव्हा की मी माझी बाजू मांडणारा सविस्तर व समर्पक खुलासा पुरावा संदर्भासह त्यांना सादर केला होता. तथापी तो पहाण्याची ही तसदी न घेता त्यांनी एकतर्फी निर्णय घेऊन काढलेले माझे निलंबन आदेश पक्षपात व भेदभाव करणारे असल्याने व सर्वाप्रती समान न्याय तत्वाचा भंग करणारे असल्याने ते रद्द करण्या योग्य ठरतात सबब खालील कारणास्तव माझे अपील विचारात घेऊन आदेश रद्द करून मला सेवेत पुनःस्थापीत करावे ही सविनय प्रार्थना.

१) मा. आयुक्तांच्या दिनांक ०९.११.२०१५ च्या नोटीस मध्ये नमुद डोरलॉक लाभार्थीच्या घरकुलांची कामे त्यांची परवानगी न घेता मी सुरु केली नाहीत उलट मी माझ्या निदर्शनास न आणता माझ्या परस्पर सुरु करण्यात आली ही बाब मा. आयुक्तांनी चांगल्याप्रकारे ज्ञात आहे व याच माहितीवरून त्यांनी प्रकल्प व्यवस्थापकावर दिनांक २६.११.२०१५ रोजी कारणे दाखवा नोटीस बजावली आहे. त्याची छायाप्रती सेबात जोडली आहे

मा. आयुक्तांनी या नोटीस मध्ये स्पष्ट नमुद केले आहे की न्यु ब्रम्हपुरी येथील ८० डोरलॉक घरकुलांची कामे सुरु करण्यापूर्वी सदर बाब कार्यकारी अभियंता यांच्या निदर्शनास आणून देणे आवश्यक होते आपण सदरची बाब त्याच वेळी निदर्शनास आणून दिली असती तर तांत्रिक अडचणी निर्माण झाल्या नसत्या वेळीच दक्षता घेऊन निदर्शनास आणून देणे ही बाब प्रकल्प व्यवस्थापकाच्या कर्तव्य सुचीत मोडते.

मा. आयुक्तांनी प्रकल्प व्यवस्थापकाच्या नोटीस मध्ये त्यांच्या कर्तव्य सुचीचा उल्लेखासह नमुद केलेले वरील वाक्य हेच निर्विवादरित्या सिध्द करते की, डोरलॉक घरकुलाची कामे माझ्या निदर्शनास न आणता माझ्या परस्पर सुरु करण्यात आली व त्या बाबत मी पूर्णतः अनभिज्ञ होतो. असे असतांना त्या विषयी मला जबाबदार धरणे व निलंबित करणे कदापी न्यायोचित ठरू शकत नाही म्हणून माझे निलंबन आदेश रद्दबातल ठरण्या योग्यक आहेत सबब ते रद्द करावे ही सविनय विनंती आहे.

२) प्रकल्प संचालकांनी कारणे दाखवा नोटीस देतांना मा. आयुक्तांनी घरकुलांच्या कामाची पर्यवेक्षीय जबाबदारी असणा-या कनिष्ठ अभियंता व उप अभियंता यांना ही कार्यवाहीतून सुट देण्याचा केलेला पक्षपात देखील अनाकलनीय आहे. कारण कामाचे रेखांकन (Mark Out) लाभाधारकाची ओळख व महाराष्ट्र सार्वजनिक बांधकाम नियम पुस्तीका परिच्छेद-२२० नुसार मापदंडानुसार काम करवून घेणे ई. बाबी त्यांच्या कर्तव्य सुचीत मोडतात असे असतांना प्रकल्प व्यवस्थापकासह कामाची अमलबजावणीस जबाबदार असणा-या या दोन्ही अभियंता कामा बाबत यत्कीचीत ही जबाबदार न धरता त्यांनी माझ्या परस्पर व आयुक्तांच्या परवानगी शिवाय सुरु केलेल्या कामाची जबाबदारी माझी कशी येते ? ही बाब कदापी न्यायसंगत ठरत नाही सबब निलंबन आदेश रद्द होण्या योग्य ठरतात.

३) मनपा अंतर्गत इतर प्रकल्पा अंतर्गत स्थलांतरीत क्षेत्रावर देखील अशी कामे मा. आयुक्तांची परवानगी न घेता त्यांचे परस्पर सुरु करण्यात आली उदा, गोरक्षणसह इतर प्रकल्प ही बाब मनपा प्रशासनाला ज्ञात आहे. तसेच माझ्या पदभार स्वीकृती पूर्वी तत्कालीन कार्यकारी अध्भयंता यांनी देखील विनापरवानगी डोरलॉक घरकुलाची कामे सुरु केली. अशा डोरलॉक घरकुलांच्या परवान्या शिवाय सुरु केलेल्या कामा बाबत जबाबदारी निश्चित करू इच्छिणा-या कंत्राटदाराची देयके विनाआक्षेप स्वीकारली व अदा देखील केली हे प्रकल्प व्यवस्थापकाच्या वर बजावलेल्या नोटीस मधुन स्पष्ट होते. अशी देयके प्रस्तावीत करणे नियबाह्य होते तर ती देयके स्वीकारून अदा करणे देखील नियमबाह्य नाही का ? इथे मा. आयुक्तांनी नियमबाह्य कृती करणा-यांना अेका ओळीने ही जाब न विचारणे हा पक्षपातीपणा नाही काय ? कामाशी संबंधीत कनिष्ठ अभियंता व उपअभियंता यांची या नियमबाह्य कृती बाबत काहीच जबाबदारी नाही काय ? नसेल तर त्यास मी कसा निलंबन कार्यवाहीस पात्र ठरतो ? याचा न्याय दृष्टीकोणातून विचार होणे, निःपक्षपाती व नैसर्गिक न्यायासाठी अनिवार्य ठरते सबब मला न्याय द्यावा हि विनंती.

४) न्यु ब्रम्हपुरी येथील घरकुल बांधकामाचा पदभार माझ्यावर सोपविण्यापूर्वी तो ज्यांचे कडे होता त्यांच्या व माझ्या कार्यकाळातील पूर्ण झालेल्या कामाची विचारण पत्रे सोबत जोडली आहेत माझ्या पूर्वी कार्यरत अध्भयंत्यांनी (२) वर्षांच्या काळात पूर्ण केलेल्या घरकुलाची संख्या (१४१) एवढी आहे तदनंतर मी कार्यभार स्वीकारल्या अवघ्या एक वर्षात पूर्ण केलेल्या घरकुलांची संख्या (५०७) एवढी आहे. कामाचे हे प्रगती अहवाल प्रकल्प व्यवस्थापकाकडून व नियंतकालीक आढावा बैठकीतून मा. आयुक्तांना प्राप्त आहेत असे असतांना ही एवढा महत्वाचा अभिलेखीय पुरावा नाकारून मा. आयुक्त कोणत्याही हेतुने प्रेरीत होऊन मला दोषारोपीत करत आहेत व निलंबना सारखी व्थीत करणारी कार्यवाही करीत आहेत ? यवर न्याय विचार होणे अनिवार्य आहे जेव्हा की ही सर्व कामे प्रकल्प व्यवस्थापक, कनिष्ठ अभियंता उप अभियंता या सर्वांची सामुहीक जबाबदारी आहे मग निलंबनाची कार्यवाही विनापरवाना प्रत्यक्ष काम सुरु करणा-यांना वगळून माझ्यावरच कशासाठी ? मा. आयुक्तांचा हा भेदभाव व पक्षपात कदापी समर्थनीय ठरू शकत नाही सबब निलंबन आदेश रद्द करून मला सेवेत पुनःस्थापीत करण्या बाबत सादर विनंती आहे.

५) महाराष्ट्र शासन सामान्य प्रशासन विभाग विभागीय चौकशी नियम-१९९१ (चौथी आवृत्ती) च्या प्रकरण दोन परि. २.१ नुसार केवळ समर्थनीय ठरू शकेल अशा परिस्थितीच निःसंदिग्ध व निर्विवाद पुराव्या आधारे प्रथम दर्शनी बडतर्फ किंवा सेवेतून काढून टाण्या सारखी शिक्षा लादण्या योग्य बाब असल्या शिवाय निलंबनाचा आदेश देऊ नये असे शासन आदेश आहेत. मा. उच्च न्यायालयाने देखील डॉ. के.सी. आझाद

(७)

विरुद्ध हिमाचल प्रदेश शासन-१९९१ एसएलआर ३२६ प्रकरणी दिलेल्या निवाड्यात हेच स्पष्ट केले आहे की, निलंबन करण्याची शक्ती स्वेच्छाधिन असते ती योग्य विचार करून वापरली पाहिजे बाह्य व दुरगामी संबंध असलेल्या परिस्थितीत भेदभाव व पक्षपाती बुद्धीने निलंबनाचा आदेश काढलेल्या नसावा.

उपरोक्त तपशीलाच्या पार्श्वभूमीवर ख-या दोषीचे दोष व नियमबाह्य वर्तन निदर्शनास येऊन ही त्यांचेवर कोणतीही कार्यवाही न करता जी दुषणे वा दोष मला लागू देखील होत नाहीत त्यासाठी जबाबदार धरून करण्यात आलेले निलंबन सर्वथा अमानवी व अन्यायकारक असल्याने सर्वाप्रती समान न्यायाच्या तत्वाचा विचार करून मला व माझ्या कुटूंबीयांना अकारण व्यथित करणारे निलंबन रद्द बातल केल्यास मी आपला आजन्म ऋणी राहीन.

आदरपूर्वक सादर.

आपला विश्वासू,


स्वाक्षरीत/-

सुनील भास्करराव देशमुख



नगरसचिव,

नांवाशमनपा, नांदेड.



सभापती,

स्थायी समिती,

नांवाशमनपा, नांदेड.